

قربانی..... حکمت اور مسائل و احکام

ابن امیر شریعت مولانا **سید عطاء الحسن بخاری حفظہ اللہ علیہ**

اسلام امن و سلامتی کا ہی نام ہے اسلام کے ہر عمل سے سلامتی پیدا ہوتی اور امن پھیلتا ہے ہر باشур آدمی غور و فکر کی نعمت سے اس حقیقت کو پاسکتا ہے۔ بنی کریم ﷺ کی آمد سے قبل انسانوں کے اعمال جس برائی، خباثت اور شیطنت سے آشنا ہو چکے تھے اسلام نے انہی اعمال کو اسوہ حسنے میں پابند کر کے محبت، آدمیت، امن، سلامتی اور عافیت پیدا کر دی۔ غور فرمائے قبائل کے سردار اور ان کے ساتھی کھانا کھارے ہیں ہمہ قسم نعمت ان کے سامنے چون دی گئی ہے مگر کیا مجال کو غلام اس کی طرف دیکھی جائے۔ رو ساء و بزر جمہر کھاپی کے فارغ ہوں گے۔ تو بچا کھپا ان کے منہ میں بھی پکنچ جائے گا جو غلام ہونے کا طعنہ سینے پر سجائے ہاتھ باندھ کر ٹھہرے ہیں۔ یہ اسلام ہی ہے جس نے آ کر کارام اخلاق پیدا کئے۔ اسی معاشرے میں غلام کو آقا کے برابر فقیر کو امیر جیسا کر دیا۔ من و تو کی تمیز ختم کر دی۔ معاشرے میں حسن پیدا کیا۔ جونہ کیوں میں نہ چھوٹوں میں نہ بھاروں میں ہے دنیا کے کسی نظام میں بھی یہ حسن و خوبی یہ برابری و برابری نہیں ہے۔ دنیا یے فکر میں انقلاب پا کرچینے اور چودہ سو برس کی اٹی زندگی لگائیے۔ چشم خرد کھو لیے اور ملاحظہ کرنے کے مولائے کائنات سیدنا محمد رسول اللہ ﷺ اور حضرت بلاں رضی اللہ عنہ لکڑی کے ایک پیالے میں لقے گا کر کھارے ہیں۔ غلام آقا کے رو برو ہے نظر و توجہ کی نعمتوں سے بھی مالا مال ہو رہا ہے اور معاشر و معاد کے لمحے بھی سنوار رہا ہے۔ جی ہاں یہ وہی بala ہے جسے کفار مکہ کا جمہوری نظام اور جمہوری گماشته اپنے برابر دیکھنا نہیں چاہتے تھے اور اسے غلام ہی مارنا چاہتے تھے، اسی طرح قربانی کا عمل بھی معاشرے میں امن و سلامتی اور باندھی پیدا کرتا ہے۔

قربانی تو زمانہ جاہلیت میں بھی امن و سلامتی اور سفر کے خطرات سے بچاتی تھی۔ عرب کا معمول تھا کوئی شخص اگر جو کے لیے آمادہ سفر ہے تو اسے اپنے قربانی کے جانوروں کے گلے میں پڑے ڈال کر ساتھ رکھنا پڑتا۔ اور یہ قربانی کا پڑھہ ہی راستے کے خطرات و مشکلات کے بچنے کی علامت ہوتا۔ نیچجہ یہ تھا کہ ایسا مسافرا پس ساز و سامان سمیت منزل مراد پر پکنچ جاتا۔ حج کرتا قربانی دیتا اور رضاۓ الہی کی نعمتیں سمیٹتا اپس لوٹ جاتا۔ قربانی کے اس جانور کو ہدی کہا جاتا ہے۔ ویسے عربوں میں یہ دستور تھا کہ دین ابرا یہی کے مطابق وہ چار مہینوں کا بہت احترام کرتے یعنی رب جب، ذی قعد، ذی الحجه، اور حرم۔..... یہ مینے پر امن اور عافیت و سلامتی کے مہینے تھے قرآن کریم نے بھی ان مہینوں کے باعزت و باوقار ہونے کا ذکر فرمایا ہے منہا اربعۃ حرم ان میں سے چار بہت معزز ہیں۔

انہی چار ماہ کے اعزاز و اکرام میں عرب اپنی جاہلیت کی عادتیں اٹھائی جھگڑے ختم کر دیتے تھے۔ ذی الحجه کا مہینہ بھی انہی مکرم و محترم مہینوں کا حصہ ہے۔ جس میں قربانی، حج اور عبادات اس کا جزو لا ینک ہے۔ اس لیے بھی یہ امن و امان اور عافیت و سلامتی کا پیغام سرمدی ہے۔ امن عامد کی نوید الہی ہے۔ مگر ہمارے معاشرہ میں چنانہ اسلام کو شانوی حیثیت دیدی گئی ہے اور جمہوریت کو پہلی

پوزیشن اس لیے موجودہ معاشرے پر پھٹکار پڑ رہی ہے۔ عرب جہلتو پڑے والے قربانی کے جانوروں کی لوٹ مارنے کرتے تھے۔ یہ جہور یہت زادے“ اور ”روشن خیال“ توہہ بھی نہیں چھوڑتے۔ اس عمل خبیث میں یہاں سے بھی آگے نکل گئے۔ لوگوں نے مہندی، جھانجھر، زنجیر اور پٹے قربانی کی تمام نشانیوں سے اپنے قربانی کے جانوروں کو مرصع کیا ہوتا ہے مگر یہ فرزندان ناہموار سے بھی چوری کرنے سے باز نہیں آتے اگر ”بل اسلام“ کے ماننے والے منافقین اپنے رو یہ تبدیل کر کے حقیقی اسلام کے پیروکار بن جائیں یعنی مکمل مومن بن جائیں تو امت کو یہ روز سیاہ دیکھنا نصیب نہ ہو! اس پر مستلزم ایہ کہ ان چوروں اور حرام خوروں کو پاکستان کی رسواۓ زمانہ تعزیزیات سر انہیں دیتی بلکہ ”بل اسلام“ کی نمائندہ کمبویٹی جو حدواللہ کو ”وحشیانہ“ سزا کیں کہتی ہے وہ حشی اور جنگلی بھی اس درندگی پر بہت پریشان ہیں مگر اس قائم نہیں کر سکے۔ جو دن بھی طلوع ہوتا ہے، وہ قتل و فحور کی تماثل بڑھاتا ہے۔ خود کو ترقی یافتہ کہنے والے یورپ کے اندر ہے مقلد پاکستان میں خیر پیدا نہیں کر سکے۔ پاکستان کی سیکولر سیاسی قویں، شر، قتلہ و فساد اور بتاہی کی نمائندگی کرتی، اسے پھیلاتی اور حکومت کرتی ہیں۔ یہ چار پانچ فیصد جو امن کے روپ و مناظر دیکھنے میں آتے ہیں۔ یہ صرف ان دینی اعمال کی وجہ سے ہیں جو مسلمان انفرادی اور ذاتی ذوق کی بنیاد پر کرتے ہیں ورنہ ریاست کے قانون بہ نے تو انکا ریاعمال کی کھلی آزادی دے رکھی ہے۔ اللہ کی پناہ۔

قربانی اپنے شاندار ماضی، امن و سلامتی پر سچی تاریخی روایت و شہادت رکھتی ہے۔ دور حاضر میں قربانی نہ صرف یہ کہ امن کا پیغام ہے بلکہ مسئلہ معاش کا عظیم پہلو بھی اپنے جلو میں رکھتی ہے کہ اس عمل صالح کی بدولت معاشی بدحالی ختم ہوتی اور معاشی امن پیدا ہوتا ہے۔ سینکڑوں غریب امیر ہو جاتے ہیں۔ قرآن کا حکم ہے:

فَكُلُوا مِنْهَا وَاطِّعُمُوا الْبَائِسَ الْفَقِيرَ۔ (پ ۷- الحجج آیت ۲۸) سوکھا و اس میں سے اور کھلا و تھاج بے حال کو۔

فَكُلُوا مِنْهَا وَاطِّعُمُوا الْقَانِعَ وَالْمُعْتَرَ۔ (پ ۷- الحجج آیت ۳۶)

سوکھا و اس میں سے اور کھلا و صبر سے بیٹھنے والے کو اور بیقراری کرنے والے کو۔

ہمارے معاشرہ میں سرمائے کی غیر منصفانہ تقسیم اور یورپ کے معیارِ زندگی کی نقلی نے معاشرہ کو طبقات میں تقسیم کر دیا ہے۔ اعلیٰ طبقہ کہلانے والے لوگ اخلاق سے عاری، ہمدردی سے محروم، اخوة، برادری اور برادری کے شاشستہ جذبات کو خیر باد کہہ کر دوسرا تیرے اور چوتھے طبقہ کے لوگوں کے ساتھ ایسا سلوک کرتے ہیں کہ اللہ کی پناہ۔ ہمارے معاشرے کا دوسرا تیر اور چوتھا طبقہ زندگی کی راحتوں سے مبھور اور معاشی حالات سے رنجور ہے اور سفید پوشی، ظاہر داری اور برادریوں کے جذبہ تقابل میں اس قدر پور پور ہے کہ توبہ ہی بھلی۔ معاشرے کے جن لوگوں کے پاس مال و منال زرو جواہر اور دھن دولت موجود ہے۔ پھر ان میں سے جو اس دولت کو دین کے احکام کے مطابق صرف کرتے ہیں۔ زکوٰۃ دیتے ہیں صدقات دیتے ہیں انفاق عام کرتے ہیں وہ جب قربانی دیں گے تو معاشرہ کے ایسے افراد جو بے چارے مال کی کمی کے سبب ہفتون اور مہینوں تک گوشت کی شکل سے نا آشنا اور اس کی لذت سے محروم رہتے ہیں۔ قربانی کرنے والا خود کھائے تو اس کی اجازت ہے اس لیے کہ ”فَكُلُوا مِنْهَا“ امرِ انتہاب ہے امرِ وجوب نہیں یعنی اجازت ہے حکم نہیں جیسے واذا حللت

فاصطادوا۔ (پ ۶۔ المائدہ۔ آیت ۲) اور جب احرام سے نکلو تو شکار کر سکتے ہو۔

اپنے گھر کے لیے رکھ لے تو جاہت ہے اگر نہ رکھے تو بہتر ہے اور واجب ہے کہ وہ قربانی کا گوشت بے حال محتاج نہاد، بے یار و مددگار اور ایسا ماسکین جو قانون صابر محروم ہو اور ایسا ماسکین بھی جو سائل اور بے قرار ہو جھوک کے ہاتھوں تنگ آ کر مانگنے لگ جائے سب کو تلاش کر کے پہنچایا جائے۔ ایسے ضرورت مندوں کو زکوٰۃ صدقۃت وغیرہ کی طرح قربانی کا گوشت پہنچانے سے ان کی طبعی تندی ترشی اور حالات سے پیدا شدہ نفرتیں کم ہوں گی۔ غضب و انقمام کی جگہ محبت و احترام پیدا ہوگا۔ لوٹ مارقل و غازنگری کی بجائے حفاظت و خدمت کے نیک جذبات ظہور پذیر ہوں گے۔ معاشرہ میں امن و سلامتی غالب آئے گی جیسی خیر طالب اور شر مغلوب ہوگا۔ رو دے اور کھالیں بھی معاشرے کے انہی پسے ہوئے لوگوں کا حق ہے۔ قصاب قطعاً کھال رو دے اُجڑت میں نہیں یجا سکتے قربانی کے جانوروں پر ڈالے گئے کپڑے گھنٹیاں زنجیریں جھانجیریں وغیرہ سب چیزیں غرباء کا حق ہیں۔ جب غرباء کو ان کا شرعی حق مال کی صورت میں پہنچا گا تو معاشری ناہمواری دور ہو گی اور معاشری ناہمواری کے دور ہونے سے جذبہ بخود رقبابت بھی دور ہو گا جس کا نتیجہ ہے خوشحالی منحصر املاحتہ کریں۔

قربانی کے فوائد:

(۱) ایک طبقہ میں گردش زر قائم ہوئی۔ قربانی کے لیے جانور خریدے گئے۔ پہنچنے والے کو مال منتقل ہوا۔

اُسے کچھ روز گھر میں رکھا، خدمت کی، گھاس دانہ کھلایا

(۲) دوسرے طبقہ میں گردش زر قائم ہوئی۔ قصاب نے ذبح کیا اور مزدوری لی۔

(۳) تیسرا طبقہ میں گردش زر قائم ہوئی، کھال فروخت ہوئی یا خیراتی اداروں میں تقسیم ہوئی۔

(۴) چوتھے طبقہ میں گردش زر قائم ہوئی۔ رو دے، زنجیر، کپڑا، جھانجہر فروخت ہوئی۔ ان کی قیمت ماسکین یتامی، بیوگان محتاج، غریب، دینی کارکن، دینی مدارس کے مسافر طلباء و اساتذہ میں مختلف صورتوں میں تقسیم ہوئی۔

(۵) پانچویں طبقہ میں گردش زر قائم ہوئی۔ سرمایہ انجمناد سے بچا۔ ایک ہاتھ میں نہ رہا مختلف ہاتھوں میں پہنچا ملک و قوم کو فائدہ پہنچا۔ ایسا اہم اور عظیم عمل جس سے معاشرے کے پانچ طبقوں کو فیض، نفع اور فائدہ پہنچتا ہواں کی مخالفت کرنا کہاں کی خدمت انسانی اور خدمت حیوانی ہے۔ یاد نشمندی ہے؟ بجز اس کے کہ

بک رہے ہیں جنوں میں کیا کیا کچھ

کچھ نہ سمجھے خدا کرے کوئی

ہاں یہ سیکولر سٹوں کا ”روشن اور برل اسلام“ تو ہو سکتا ہے حقیقی دین اسلام نہیں۔

قربانی اور قربانی کے جانور:

قربانی اور قربانی کے جانور شعائر اللہ میں سے ہیں۔ (پ ۷۔ الحج آیت ۳۶)

ایسے لوگ جو بے رحمی اور حیوانات کے انسداد کی ذمیں میں قربانی کے عمل کو رد کرتے ہیں یا مال کے ضیاع کی نام نہاد

حکمت کی بنیاد پر اس کو غلط قرار دیتے ہیں وہ لوگ بنیادی طور پر جاہل و ظالم ہیں۔ اس لیے کہ قرآن حکیم نے قربانی اور قربانی کے جانوروں کی حیثیت دین اسلام کی علامتوں میں سے دو علامتیں قرار دی ہیں۔ دین کی علامتوں کی تعلیم دلوں کے تقویٰ کی علامت ہے۔ ان شعائر کا احترام نہ کرنے والے لوگ خلوص سے محروم ہیں۔ شعائر اللہ کی باقاعدہ و باضابطہ شرعی حیثیت وعظت ہے۔ اس عمل کی ایک مذہبی، شرعی اور قانونی تاریخ ہے اس کی تردید، تغییر اور تو تھیں، احکام و مسائل اور قوانین قرآنی سے بُنْری، علمی اور جہالت پر ہی ہے۔ پھر ایسا آدمی جو قربانی جیسے عمل خیر کرو رکھتا ہے، اس کے خلاف ذہنوں کو ہموار کرتا ہے اور فضول قسم کی باتیں جو یاد و گولی اور ہرزہ سرائی سے زیادہ حیثیت نہیں رکھتیں، کرتا رہتا ہے۔ وہ معاشرے کے کوہاں ایک دوسرے سے کامنا چاہتا ہے۔ قربانی کے عمل سے معاشرہ کے تمام طبقات باہم مربوط ہو جاتے ہیں اور یہ حیوانات پر حرم کرنے والا نام نہاد مہربان انسانوں کو محبت، مودت، ارتباط، معاشرتی ترقی سے محروم کرنے والا ظالم، سفاک اور خود غرض ہے کہ انسانوں پر حرم نہیں کرتا!

پیغام:

عید، خوش خوار کی و خوش پوشا کی اور کھلیل کو دکانام ہی تو نہیں بلکہ عید عبارت ہے.....

اجتماعیت و بُنْجہتی سے، قربانی و ایثار سے، عدل و تقویٰ سے، حق شناسی و خداخونی سے

محبت، ادب اور اخلاق سے، مودت اور اخوت کے پاکیزہ جذبات سے!

احکام و مسائل

• **تمہید:** قربانی جدُّ الانبیاء اور مجددُ الانبیاء سیدنا ابراہیم غلیل اللہ اور سیدنا اسماعیل ذیجع اللہ علیہم السلام اور سید الاوّلین، قائد المرسلین، خاتم النبیین حضرت محمد رسول اللہ ﷺ کی مقدس یادگار اور ابدی سنت ہے..... حضور ﷺ کا ارشاد ہے کہ ایام قربانی میں اللہ تعالیٰ کو اپنے نام پر بھائے ہوئے خون قربانی سے زیادہ کوئی چیز اور عمل پسند نہیں۔ ذبح کے وقت خون کا ہر قطرہ زمین تک پہنچنے سے پہلے ہی غار کے ہاں مقبول ہو جاتا ہے۔ نیز فرمایا: ذیحہ کے بدن پر جتنے بال ہوتے ہیں، ان میں سے ہر بال کے بدل میں ایک ایک بُنْکی لکھی جاتی ہے۔

ارشاد باری تعالیٰ ہے: ﴿لَنِ يَنَالَ اللَّهُ لُحُومُهَا وَلَا دِمَاءُهَا وَلَكِنْ يَنَالُهُ التَّقْوَىٰ مِنْكُمْ﴾

”اللہ کو نہیں پہنچتے“ ان کے گوشت اور نہ لہو۔ لیکن اس کو پہنچتا ہے تمہارے دلوں کا ادب (خلوص)۔ (سورہ حج، ۲۷۔ پارہ ۱۷)

قربانی: بعض اسلام دشمن عناصر جن کو مخلوق خدا کی فلاح کا بہت زیادہ ”ورد“ اٹھتا ہے، وہ اس نظریاتی مملکت میں برسوں سے زہر پھیلا رہے ہیں اور خصوصیت کے ساتھ جدید تعلیم سے روشناس مسلمانوں کو دھوکہ دے رہے ہیں کہ قربانی ”مولوی ازم“ کی ایجاد ہے، کتابِ ظلم ہے کہ ہزاروں لاکھوں روپے کا خون بھادیا جائے، اس میں انسانیت کی کیا خدمت ہے؟ اور یہ بھی کہتے ہیں کہ یہ تو صرف ”مکہ“ میں ہی فرض ہے اور دلیل یہ دیتے ہیں کہ حضور ﷺ نے مدینہ منورہ میں قربانی نہیں دی۔ کوئی شخص بھی اس بات کا مجاز نہیں کہ دین متنیں میں ایک حرف کی بھی تبدیلی کر سکے۔ قربانی انہیاء علیہم السلام کی سنت ہے اور ہر

ماہنامہ ”نقیب ختم نبوت“ ملتان (اگست 2018ء)

دین و دانش

صاحب نصاب مسلمان پر واجب ہے۔ جو چودہ سو سال سے ادا کی جا رہی ہے۔ خود حضور ﷺ نے اور ان کے بعد ان کے صحیح جانشین خلفاء راشدین نے اور صحابہ کرام ﷺ نے اور امت کی مسلمہ شخصیتوں نے ادا کی اور کروائی۔ یہ کہنا کتنا بڑا جل ہے کہ ختم المرسلین ﷺ نے صرف مکہ میں قربانی کی۔ حالانکہ احادیث صحیح میں اس کا ثبوت موجود ہے کہ مدینہ میں بھی قربانی ہوئی اور لاکھوں مرتع میں پھیلی ہوئی اسلامی سلطنت میں یعنی والے مسلمانوں نے اس سنت کو ادا کیا۔

حضور ﷺ نے مدینہ میں قربانی کی:

﴿عَنْ أَبِنِ عُصْمَرْ قَالَ إِقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْمَدِينَةِ عَشَرَ سِنِينَ يُضَحِّي﴾

حضرت ابن عمر رض فرماتے ہیں کہ حضور ﷺ نے دس رس مدنیہ میں قیام فرمایا اور قربانی دی: (ترمذی ص ۱۸۲، منhadムنح ص ۵۷)

﴿عَنْ أَبِنِ عَبَّاسٍ قَالَ كَتَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي سَفَرٍ فَحَضَرَ لَا ضَحِيَ فَأَشَطَرَ كَنَافِيَ الْبَقَرَةِ سَبْعَةً وَفِي الْبَعِيرِ عَشْرَةً﴾ (ترمذی ص ۱۸۱)

حضرت ابن عباس رضی اللہ عنہ فرماتے ہیں کہ حضور ﷺ سفر میں تھے کہ سفر میں ہی قربانی کا دن آگیا تو ہم قربانی کی گائے کے سات حصوں اور اونٹ کے دس حصوں میں شریک ہوئے۔

بجمہور علماء کے نزدیک اونٹ میں دس حصوں والا حکم منسوخ ہو گیا اور سات حصوں والا حکم جاری ہوا۔ اسے شن

عبد الحق محدث دہلوی نے ذکر کیا ہے۔ (حاشیہ مشکوٰۃ ص ۱۲۸)

ان ہر دور ایات کی روشنی میں یہ بات قطعیت کے ساتھ واضح ہو گئی کہ حضور ﷺ نے سفر میں بھی قربانی کی اور مدینہ میں بھی، اس کے بعد اس قسم کی لغو اور بے بنیاد باتوں کی کوئی گنجائش نہیں رہتی اور یہ حدیث ان کے قول کے باطلان کے لیے دلیل کا ایک طما نچہ ہے۔

اہل اسلام سے انتہا ہے کہ وہ اس قسم کی لغویات پر دھیان نہ دیں اور دین متن کی حفاظت کرتے ہوئے اور محبت رسول ﷺ سے سرشار ہو کر اس سنت کو خوب ذوق و شوق سے ادا کریں تاکہ روزِ محشر بارگاہِ رب العزت میں نجات کا سبب اور اللہ کے محبوب ﷺ کی شفاعت کے مستحق بنیں۔ خداوند قدوس ہم سب کوختی سے اسلام کے اصولوں پر عمل کرنے کی توفیق عطا فرمائے۔ امین، ثم امین

مختصر مسائل قربانی:

● ہر آزاد عاقل بالغ مسلمان جو ساڑھے باون تو لہچاندی یا ساڑھے سات تو لہ سونا رکھتا ہو، یا ان دونوں سے جتنی مالیت کی جائیداد یا مال تجارت کا مالک ہو، اس پر عید الاضحیٰ یعنی ذوالحجہ کی دن تاریخ کو صبح صادق طلوع ہونے سے لے کر بارہویں ذوالحجہ کی شام تک چند مخصوص حلال جانوروں میں سے کسی ایک قسم کے جانور کو حکم الہی اور سنت نبی ﷺ کی پیروی میں ذبح کرنا واجب ہے، جسے شرعی زبان میں اُنْجیہ اور ہماری بول چال میں قربانی کہتے ہیں۔

- قربانی کے لیے مذکورہ بالا مالیت پر زکوٰۃ کی طرح سال کا پورا ہونا شرط نہیں۔
- جن لوگوں پر صدقۃ الفطر واجب ہوتا ہے، انہی پر قربانی واجب ہے اور جیسے صدقۃ الفطر اپنی ذات پر واجب ہوتا ہے، اہل و عیال کی طرف سے از خود دینا نقیٰ عبادت ہے، ایسے ہی قربانی بھی صرف اپنی ذات پر واجب ہے۔ البتہ دوسرے کی طرف سے ثواب کے طور پر بائیکیں بن کر قربانی کرنا درست ہے۔
- کسی کے پاس بالکل مال نہ تھا، لیکن اچانک کسی طرح دسویں کی صبح کو یا بارہویں کو غروب آفتاب سے پہلے مذکورہ بالا مالیت حاصل ہو گئی تو اس پر قربانی واجب ہے۔
- ایسے شخص نے کسی کی غیر موجودگی میں اس کی طرف سے اجازت کے بغیر قربانی دے دی وہ ادا نہ ہوئی، بلکہ غائب پر بدستور واجب رہے گی۔
- صاحب مال آدمی اگر مقروض ہے تو ادائے قرض کے بعد مذکورہ بالا مالیت باقی۔ پچھے تو قربانی واجب ہے، ورنہ نہیں۔
- اگر کسی شخص پر قربانی واجب نہ تھی اور اس نے قربانی کی نیت سے جانور خرید لیا اور ایسے ہی کسی نے کوئی منت مانی کہ میرا فلاں کام ہو گیا تو میں قربانی دوں گا اور اتفاقاً وہ کام بھی ہو گیا، تو اس پر قربانی واجب ہو گئی لیکن منت والی قربانی کا گوشت خواہ وہ امیر کی طرف سے ہو یا غریب کی طرف سے نہ خود کھانا جائز ہے اور نہ ہی صاحب حیثیت افراد کو کھلانا، کیونکہ منت بھی ایک صدقۃ ہے اور صدقۃ مساکین اور فقراء کا حق ہوتا ہے، اگر بھول کر کھالیا کھلا دیا تو اتنی ہی مقدار میں مزید گوشت خیرات کرنا واجب ہو گا۔
- مسافر پر قربانی واجب نہیں۔ البتہ سفر میں کسی جگہ پندرہ دن تک ٹھہرنا ہو گیا تو قربانی واجب ہو گی۔
- دیہات میں رہنے والوں کے لیے نماز عید سے پہلے قربانی جائز ہے۔
- شہر اور قصبوں میں رہنے والوں کے لیے نماز عید ادا کرنے سے پہلے قربانی جائز نہیں۔
- اگر کسی شخص نے قربانی میں اتنی تاخیر کر دی کہ بارہویں تاریخ کو غروب آفتاب تک بھی قربانی نہ کر سکا، اگر جانور خرید چکا تھا تو وہی جانور خیرات کر دے، اگر جانور نہیں خریدا تھا تو ایک بھیڑ یا بکری کی قیمت خیرات کر دے۔
- اگر کسی نے قربانی کا جانور پالنے کے لیے کسی کو دے دیا تو پالنے والا اس کا مالک نہیں ہو سکتا، نہ ہی اسے پیش سکتا ہے۔ پیچنا ہو تو اصل مالک کی اجازت حاصل کرنا ہو گی۔
- قربانی کے جانور:

بکرا، بکری، مینڈھا، بھیڑ، دنبہ، دنی، بیتل، گائے، بھینس، بھینسا، اوٹ، اونٹ، ان چھے حلال جانوروں میں سے ایک قسم کا جانور ہونا ضروری ہے، ان کے علاوہ کسی اور جانور کی قربانی جائز نہیں۔

قربانی کے جانور کی عمر:

اس ترتیب کے مطابق ہونی چاہیے۔ بکرا، بکری، ایک سال، گائے، بیتل، بھینس، بھینسا، دو سال، اوٹ، اونٹ، اونٹنی

ماہنامہ ”تقویٰ ختم نبوت“ ملتان (اگست 2018ء)

دین و دانش

پانچ سال کا ہونا ضروری ہے البتہ بھیڑ، مینڈھا، دنبہ، دبی اگر اتفاقاً تدرست اور موٹے تازے ہوں کہ ایک سال کی عمر والے ہم جنسوں میں چھوڑ دینے سے دونوں میں کوئی فرق معلوم نہ ہو، تو ایسے پچھے مہینے کے دنبے، دبی، مینڈھا، بھیڑ کی قربانی جائز ہو گی بصورت دیگران کے لیے ایک سال کا ہونا ضروری ہے۔

قربانی کے جانور کی کیفیت:

قربانی کا جانور خوب صحت مند موٹا تازہ، بے عیب ہونا چاہیے۔ اگر کچھ دبلا پتلا ہو تو جائز ہے لیکن ایسا مریل جانور جس کو سہارا دیکھا جائے، قربانی کے لیے جائز نہیں۔

قربانی کا جانور ان عیوب سے یاک ہونا چاہیے:

ٹوٹے ہوئے سینگ نہ ہوں۔ ایک کان کا تہائی سے زائد حصہ کٹا ہوانہ ہو۔ اندازہ ہو، یا اس کی ایک آنکھ کی تہائی یا تہائی سے زائد روشنی ضائع نہ ہو۔ جس کا ابتداء کوئی دانت نہ ہو۔ جس کی تہائی یا تہائی سے زائد دم کٹی ہوئی نہ ہو۔ مرض یا چوتھے وغیرہ کے سبب انگڑانہ ہو کہ صرف تین پاؤں پر چل سکے اور چوتھا پاؤں زمین پر نہ کسکے اور گھسیتار ہے۔ مادہ حاملہ نہ ہو۔

قربانی کے جانور میں حصہ:

● بکرا، بکری، بھیڑ، مینڈھا، دنبہ، دبی، ان میں حصہ داری نہیں ہو سکتی، گائے میں بھیں، بھینسا، اونٹ، اونٹی میں سات افراد حصہ دار بن سکتے ہیں، سات سے زائد کی قربانی جائز نہ ہو گی۔

● جس جانور میں سات افراد شریک ہوں، سب کو برابر قلوں کر گوشہ تقسیم کرنا چاہیے کی بیشی سے تقسیم جائز نہیں۔

● قربانی کے جانور کو اپنے ہاتھ سے ذبح کرنا افضل سنت اور مستحب ہے، خود نہ کر سکتا ہو تو پاس کھڑا ہونا بہتر ہے، قربانی کے لیے افضل دن دسویں کا ہے۔ باقی دو دنوں میں بھی درست ہے۔ قربانی کا صحیح وقت دن کا ہے، رات کو کرنا بہتر نہیں۔ کیونکہ بعض اوقات صحیح ذبح نہیں ہو سکتا، ذبح کرتے وقت یہ دعا پڑھیں۔

● ذبح کے وقت دعا:

﴿إِنَّى وَجَهْتُ وَجْهِي لِلَّذِي فَطَرَ السَّمَاوَاتِ وَالْأَرْضَ حَيْثِفَأُ وَمَا أَنَا مِنَ الْمُشْرِكِينَ ۝ إِنَّ صَلَوَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ۝ لَا شَرِيكَ لَهُ، وَبِنِيلِكَ أَمْرُرُثُ وَأَنَا أَوَّلُ الْمُسْلِمِينَ ۝﴾
اللَّهُمَّ مِنْكَ وَلَكَ بِسْمِ اللَّهِ الْأَكْبَرِ كہہ کر جانور کو ذبح کرے اور مکمل دعایا دنہ ہو تو صرف اتنا کہنا ہی کافی ہے۔ اللَّهُمَّ مِنْكَ وَلَكَ بِسْمِ اللَّهِ الْأَكْبَرِ۔ بغیر تکبیر کہہ ذبح کرنا جائز نہیں۔ جب ذبح کر چکلو پھر یہ دعا پڑھے: اللَّهُمَّ تَقَبَّلْهُ مِنِّي ”اے اللہ! یہ قربانی میری طرف سے پسند اور منظور کر لیجیے۔“ اگر اپنے سوا کسی اور کسی طرف سے بغرض ثواب یا بطور ادائے فرض دینا ہو تو ”منی“ کی جگہ ”من“ کے بعد اس شخص کا نام لے، جس کی طرف سے دے رہا ہے۔ پھر آگے یہ الفاظ کہے: کَمَا تَقَبَّلَتْ مِنْ حَيْيِكَ مُحَمَّدٌ وَ خَلِيلِكَ إِبْرَاهِيمَ عَلَيْهِمُ الصَّلَاةُ وَ السَّلَامُ۔

ماہنامہ ”نقیب ختم نبوت“ ملتان (اگست 2018ء)

دین و دانش

”جیسے کہ آپ نے اپنے پیارے حضرت محمد ﷺ اور اپنے خاص دوست حضرت ابراہیم علیہ الصلوٰۃ والسلام سے قربانی پسند فرمائی۔“
قربانی کی کھال یا اس کی قیمت کا مصرف:

قربانی کے جانور کی کھال قصاص وغیرہ کو مزدوری میں دینا جائز نہیں۔ کھال یا اس کی قیمت مستحقین میں خیرات کر دیں۔ دینی مدارس کے مسافر طلباً بھی اس کے مستحق ہیں۔ عصر حاضر میں طاغوتی اور سامراجی قوتوں کے دینی مدارس کے خلاف عزائم و منصوبوں کو ناکام بنانے اور مدارس کے مالی استحصال کا مقابلہ کرنے کے لیے مدارس ہی ان کا بہترین مصرف ہیں۔
گوشت کی تقسیم:

گوشت کے مختلف حصے کر کے بہتر تو یہ ہے کہ توں کر تقسیم کرے۔ غرباء، مساکین، یتامی، مسافر اور اپنے عزیز واقارب و احباب سب کو دے۔ کھال، رسی، زنجیر، گھنگرو، جھانجر، دوپٹہ یا گوشت بطور مزدوری دینا جائز نہیں۔ مزدوری نقد طے کرنا چاہیے۔ یہ تمام چیزیں یا ان کی قیمت صدقہ کر دے۔
نمازِ عید کے متعلق کچھ باتیں:

شب عید کو نوافل ادا کرنا، توبہ استغفار کرنا، عید کے لیے اول وقت میں نہنا، اپنی حیثیت کے مطابق اچھے کپڑے پہننا، مسوک کرنا، خوشبو لگانا سنت ہے۔ نماز کے لیے ایک راستہ سے جانا اور راستہ بدل کر آنا سنت ہے، راستہ میں ان تکبیرات کا مناسب آواز میں پڑھنا سنت ہے۔ اللہ اکبر، اللہ اکبر، لا إله إلا الله وَالله أكْبَرُ، اللہ اکبر، وَاللَّهُ الْحَمْدُ۔ قربانی کرنے والے کے لیے بہتر ہے کہ نمازِ عید سے پہلے پچھنہ کھائے۔

نمازِ عید:

پہلی رکعت:

تکبیر تحریمہ یعنی پہلی تکبیر کہہ کر ہاتھ کا نوں تک اٹھا کر باندھ لیں، سبحانک اللہُمَّ تَعَالَى تَعَالَى تَعَالَى، پھر تکبیریں کہیں پہلی اور دوسری تکبیر کہہ کر کا نوں تک ہاتھ اٹھا کر چھوڑ دیں، تیسرا تکبیر پر ہاتھ باندھ لیں، پھر امام قرأت کرے گا، باقی حسپ معمول پوری کریں۔

دوسری رکعت:

جب امام فاتحہ اور سورۃ پڑھ چکے تو امام کے ساتھ چار تکبیریں کہیں پہلے تین مرتبہ تکبیر کہہ کر ہاتھ کا نوں تک اٹھا کر چھوڑ دیں اور کھڑے رہیں چوتھی تکبیر کہنے پر رکوع میں جائیں۔ باقی ارکان حسپ معمول پورے کریں اور سلام کے بعد دعا نگ لیں۔

خطبہ عید:

جیسے جمعہ میں نماز سے پہلے خطبہ منداوجب ہے اسی طرح عیدین میں نماز کے بعد خطبہ سننا بھی واجب ہے۔ خطبہ سننے بغیر عیدگاہ سے جانا گناہ ہے۔ عیدین کو جماعت کے ساتھ ہی ادا کرنا چاہیے۔ جماعت چھوٹ جانے کی صورت میں قضاء لازم نہیں ہوگی۔

ذوالحجہ کی نویں تاریخ کو نمازِ حجہ کے بعد سے تیرہ ہویں کی نمازِ عصر تک پانچ دنوں کے وقت کو ”ایامِ التشریق“ کہتے ہیں۔ ان دنوں میں اسکیلے یا باجماعت ہر فرض نماز کے بعد اونچی آواز کے ساتھ ایک بار ”تکمیر التشریق“ کہنا واجب ہے۔ تکمیر یہ ہے: اللہ اکبر، اللہ اکبر، لا الہ الا اللہ و اللہ اکبر، اللہ اکبر، وللہ الحمد

عشرہ ذی الحجه کے فضائل اور یوم الحج کا روزہ:

نبی کریم ﷺ نے ارشاد فرمایا:

”اللہ تعالیٰ کی عبادت کے لیے عشرہ ذوالحجہ سے ہتھ کوئی زمانہ نہیں۔ اس عشرہ میں ایک دن کا روزہ ایک سال

کے روزوں کے برابر اور ایک رات کی عبادت لیلۃ القدر کی عبادت کے برابر ہے۔“ (ترمذی و ابن ماجہ)

قرآن کریم میں سورۃ والبُرْج میں اللہ تعالیٰ نے دس خاص راتوں کی قسم کھا کر ان کی اہمیت ظاہر فرمائی ہے۔ امت کے جمہور علماء کے نزدیک ان دس راتوں سے مراد ذوالحجہ کی پہلی دس راتیں ہیں۔ ذوالحجہ کی آٹھویں اور نویں تاریخ کی درمیانی رات عبادت میں مشغول رہنا اور نویں تاریخ میں یوم الحج یا یوم عرفہ کا روزہ رکھنا مستحب ہے۔ اس رات اور دن کی بڑی فضیلت ہے۔ ۹ روزی الحج کا روزہ رکھنے سے گزشتہ ایک سال اور آئندہ ایک سال کے گناہوں کا کفارہ ہو جاتا ہے۔

اللہ تعالیٰ ہمیں ان عبادات اور فرائض واجبات کو ادا کرنے کی توفیق عطا فرمائے۔ (آمین)

واللہ الموفق وہو المستعان وعلیہ التکلان



دعا عِ صحّت

- ★ قائد احرار، ابن امیر شریعت حضرت پیر جی سید عطاء ایمن بخاری دامت برکاتہم
- ★ مجلس احرار اسلام ملتان کے سرپرست اور کن مرکزی مجلس شوریٰ صوفی نذر یار احمد
- ★ حضرت مولانا خواجہ خان محمد رحمۃ اللہ علیہ کے فرزند گرامی جناب خواجہ رشید احمد صاحب لاهور کے بزرگ احرار کارکن چودھری محمد اکرم صاحب
- ★ قاری ظہور حسین عثمانی کے بیٹے محمد علی بیار ہیں
- ★ مدرسہ معمورہ ملتان کا سابق طالب علم حافظ محمد اولیس سنجرانی
- ★ مجلس احرار اسلام ملتان کے قدیم کارکن محمد یعقوب خان خواجہ تی احباب و قارئین سے درخواست ہے کہ تمام مریضوں کی صحت یابی کے لیے دعا فرمائیں، اللہ تعالیٰ سب کوشقا کاملہ عطا فرمائے۔ آمین